

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 54)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 54)

kālīyamardane gogopānāmujjīvanavarṇanam

tvatsevotkassaubharirnāma pūrvam
kāḷindiyantardvādaśābdaṃ tapasyan |
mīnavrāte snehavān bhogalole
tārksyaṃ sākṣādaikṣatāgre kadācit || 1 ||

tvadvāham taṃ sakṣudham trkṣasūnum
mīnam kañcijjakṣataṃ lakṣayan saḥ |
taptaścitte śaptavānatra cet tvam
jantūn bhoktā jīvitam cāpi moktā || 2 ||

tasmin kāle kāḷiyāḥ kṣveladarpāt
sarpārāteḥ kalpitaṃ bhāgamaśnan |
tena krodhāt tvatpadāmbhojabhājā
pakṣakṣiptastaddurāpaṃ payo'gāt || 3 ||

ghore tasmin sūrajānīravāse
tīre vṛkṣā vikṣatāḥ kṣvelavegāt |
pakṣivratāḥ peturabhre patantaḥ
kāruṇyārdraṃ tvanmanastena jātam || 4 ||

kāle tasminnekadā sīrapāṇiṃ
muktvā yāte yāmunam kānanāntam |
tvayyuddāmagrīṣmabhīṣmoṣmataptā
gogopālā vyāpiban kṣvelatoyam || 5 ||

naśyajjīvān vicyutān kṣmātale tān
 viśvān paśyannacyuta tvam dayārdrah |
 prāpyopāntam jīvayāmāsitha drāk
 pīyūṣāmbhovarṣibhiḥ śrīkaṭākṣaiḥ || 6 ||

kiṃ kiṃ jāto harṣavarṣātirekaḥ
 sarvāṅgeṣvityutthitā gopasaṅghāḥ |
 drṣṭvā'gre tvām tvatkr̥tam tadvidanta-
 stvāmāliṅgan drṣṭanānāprabhāvāḥ || 7 ||

gāvaścaivam labdhajīvāḥ kṣaṇena
 sphītānandāstvam ca drṣṭvā purastāt |
 drāgāvavruḥ sarvato harṣabāṣpam
 vyāmuñcantyo mandamudyanninādāḥ || 8 ||

romāñco'yaṃ sarvato naḥ śarīre
 bhūyasyantaḥ kācidānandamūrchā |
 āścaryo'yaṃ kṣvelavego mukunde-
 tyukto gopairnandito vandito'bhūḥ || 9 ||

evam bhaktān muktajīvānapi tvam
 mugdhāpāṅgairastarogāṃstanoṣi |
 tādr̥gbhūtasphītakāruṇyabhūmā
 rogāt pāyā vāyugehādhinātha || 10 ||
